• भरत नायक 


बेकारकवी 

लाखांधनी 


P 


rohe 


बेकार कवी लाखां धनी 


भरत नायक 


राजस 


बेकार कवी लाखां धनी 


© लेखक : भरत नायक 


प्रकाशन क्रमांक : 160 


1996 


प्रकाशक : 

प्रभाकर द . भिडे 
राजहंस वितरण , 1 - मीनाक्षी बिल्डिंग , 
डॉ . व्होल्फांगु द सिल्व्ह मार्ग , 

पणजी - 403 001 


छपाई : 


राजहंस ऑफसॅट , पणजी . 


मुखपृष्ठ आनी सजावट : 

दीपक पेडणेकार 


मोल : 
1996-18 / - रुपया 
1997-18 / - रुपया 
1998-20 / - रुपया 


ISBN 81-85854-59-9 


बेकार कवी लाखां धनी 


कवी 


( कवी कविता करता ) 
: आयज हांव चान्ने न्हालों . 

पुनवेचे चान्ने न्हालों . 
: ( भायर येवन ) दिसभर कविताच करतले काय घरांत मात्शे तरी लक्ष 


मामी 


दितले ? 


: 


कवी : ( आपलेच तंद्रीत ) चंद्रिमाचो शाबू लावन भांगराचें उदक न्हालो ... 
मामी : कपड्यांचो शाबू आंगाक लायतली म्हळ्यार तोय ना घरांत , आनी तुमी 

चंद्रिमाचो शाबू लायतले . 
कवी म्हाका कितें म्हळे ? 
मामी : ना . ह्या वण्टींक , ह्या दारांक सांगतां हांव . 
कवी : हय ? हांव समजलों म्हाका सांगता म्हणून- ' भांगराचें .. उदक न्हालो ... 

उदक न्हालों ... 
मामी पुरो आता ! तुमकांच सांगतां हांव . 
कवी : म्हाका सांगता ! म्हाका दिसलें सदचेवरी तूं फुटक्या आयदनाकडेन 

आनी पिजकऱ्या कपड्यांकडेन उलयता म्हणून . 
मामी : म्हज्या कपड्यांकडेन तुमचे लक्षनाच त्या शोभाक तरी पळयशात काय 

ना , तकली वयर करून ? तें कॉलेजीक वचना म्हणटा . 
कवी : किते ? कॉलेजीक वचना म्हणटा ? आपय ताका . शोभाऽऽ , हांगा यो . 

( शोभा येता ) कित्याक वचना कॉलेजीक ? 
शोभा : म्हाका विस्तीद ना . 
मामी : आतां न्हेसलां तें कितें तर , धोंतर ? 

मामी : तोंडाक सामकोच सुवाद नाशिल्लेबशेन उलयतात तुमी . हो विस्तीद 

घालून ते कॉलेजीक वतलें ? 
कवी 

: सदां घालता तो विस्तीद कितें जालो ? 
शोभा : कालूय तोच घातिल्लो हांवे . 
कवी : दिसाक एक विस्तीद जाय तर तुका ? 
शोभा : सदां एकूच घालूं तर हांव ? 
मामी : तुमकां म्हणून मात कळना . वाडिल्लें चली . लज दिसना तर ताका सदां 

सदां तोच विस्तीद घालपाक ! वांगडची हांसतात म्हज्या पोराक . तुमकां 

चलता तें . एक खादीचो सदरो घालून तुमी सगळे गोंय भोंवतात . 
कवी : बरें - बरें . ते नाका तुका . म्हजो सदरो कित्याक वयर काडलो ? आयचो 

दीस न्हेस गो तू . फाल्यां पळोवचें . 
शोभा : 

.. ! कालूय अशेंच सांगिल्लें . ( पांय आपटीत भितर वता ) 
मामी : कसलें दळडीर लागला म्हणून कोण जाणा ह्या घराक ! 
कवी : आगे - आगे कित्याक अभद्र उलयता ? 
मामी : आनी कितें म्हणू तर ? जेवणाखातीर रड सदांच आसा . एकूच अपुर्बायेचें 

चली तिका मनासारकें न्हेसोवपाक लेगीत तुमचेकडेन जायना . कविता 
करतात ! कविता करून संवसार चलिल्लो जाल्यार सगळो संवसारूच 
कवितेफाटल्यान धांवतलो आशिल्लो . काय बरी नोकरी आशिल्ली ती 

सोडली आनी कविता करूंक रावल्यात घरा . 
कवी : आगे , पूण ताणे काडलो नोकरेवेलो जाल्यार हांव कितें करूं ? गोमटेक 
घांस मारूं ताज्या ? 

हिन 
मामी तुमचे लक्ष आशिल्लें कामाचेर ? कामार पासून तुमच्यो कविता . मागीर , 

काडचेनात कित्याक तुमकां ? 
कवी : आयचो दीस तुजी साडी दी ताका न्हेसूंक . फाल्यां पळयतां हांव काय बरी 

कवनां सुचतात - ' आयज हांव चान्ने न्हालों ... 


: 

: 


चोर 

( भायल्यान दारार मारून ) कोण आसा घरांत ? 
कवी : हो आनी कोण आयलो सकाळी फुडें . 
मामी : कोण म्हणून आसा ! सदचेंच तें . दीस उजवाडलो न्हय . आता एक एक 

येत रावतले बिलां घेवन : दूदकार , पसरकार , हॉटेलकार हार - तुरे घेवन 

रावात तांचे स्वागत करपाक . ( वता ) 
कवी : दूदकार उलो केन्ना मारना ! 
चोर : ( भायल्यान ) कोण आसा काय ना ? 
कवी : आयलों , आयलों हे नवेंच कसलेतरी बील आसतालें . परमेश्वरा पावरे ! 
चोर : ( भायल्यान ) मात्शें दार काड पळोवया . 
कवी 

: काडटां रे सायबा . मात तरी थार धर . हांव वतां पळून काय घर वता 

उडून ? ( दार उघडटा ) 
चोर थुक्यू ... भितर आयल्यार जाता ? 
कवी : येयात येयात ! जाय तशे येयात ! 
चोर : मात्शें दार बंद करतां आं- ( दार धांपता ) 
कवी : दारशें कित्याक बंद करूंक जाय ? आरे , खिळीय घाली मरे तुवें ! 
चोर : शूऽऽऽ ! बोवाळ नाका . पांच मिनटांचे काम . 
कवी 

: खिळी घालून करिसर कसले काम तर तें ? 
चोर : मात्शे सोसून धर . रोकडे जातलें . 
कवी 
चोर : शूऽऽऽ ! घरांत आनीक कोण आसा ? 
कवी : ( व्हडान ) जायते आसात घरांत . 
चोर 

: हळू उलय . हांव बसूं हांगा ? 
कवी : बऱ्याक आयला जाल्यार बस . 
चोर : म्हज्या बऱ्याक . ( बसता ) आ ... ! सगळ्यांक हांगा आपय . 


: आरे पूण 

कवी : कितें ? सगळ्यांक आपोवं ? तुजें काम सगळ्यांकडेन आसा काय 

एकट्याकडेन : 
चोर : कोणाकडेन ना . 
कवी : तशें जाल्यार चलूंक लाग . 
चोर : ये- ( बचकुलाक घरता ) चड बडबड नाका . म्हाका गीन वचूंक जाय . 

आयच्या दिसा आनीक दोन घरां पोशार करची आसात . आपय 

सगळ्यांक . 
कवी : ( व्हडान ) आगे , शोभाक घेवन मात्शी भायर यो पळोवया . ( भियेला ) 

दिलीप , मनू , राजा , शांता , सगळे हांगा येयात रे . आनी ते मानाय कृष्णा , 

लक्ष्मण , तांकांय आपयल्यात म्हणून सांग . 
मामी : ( येता ) आसो ताळो खपरीपर कितें जालां तुमचें - आवयस हो कोण ? 
शोभा : ( येता ) कोण आयला पापा ? आवयस - मिलनाचो लवर ! 
मामी : कोण मिलन गो ? 
शोभा : तें गे ममी , इतलें भांगर घालता तें . काल ताका टॅक्सींत घेवन गेल्लो हो . 
चोर : शट अप . हांव कोणाचो लवर न्हय . अशी बसात हांगा- ( दोगांय बसतात ) 

तुमीय बसात . ( कवी बसता ) बाकीची खंय ? 
मामी : आनी बाकीची कोण ? आमी तिगांच . आमकां एकूच अपूर्बायेचें चली . 
चोर : ए मिस्टर , म्हाकां शेंडी लावंक सोदतालो ? हे पळयलां ? ( सुरो दाखयता . 

सगळी किळांच मारतात . ) 
मामी : आवयस ! 
शोभा : सुरो ! 
चोर : बसात हांगा . बसात ! ( सगळी बसतात ) 
कवी : म्हाका दुबाव मारिल्लोच तूं चोर आसतलो म्हूण . 
चोर : तिजोरी खंय आसा ? 

कवी : तिजोरी ! 
मामी : फुटल्या ... 
चोर : उपकारता - खंय आसा ? 
शोभा : आमगेर तिजोरी ना रे . 
चोर : आंगावयल्यो सगळ्यो वस्ती खंय दवरल्यात तर ? 
मामी : वस्ती ... ! तूं चोरूक येतलो म्हूण कळिल्लें जाल्यार दवरतली आशिल्ली 

सांबाळून . 
चोर : बेगीन कर . म्हाका वचूंक जाय . ये मिस्टर , तिजोरेची चावी दी . 
कवी : आमगेर तिजोरी नारे म्हज्या अपुर्बायेच्या चोरा . 
चोर : तिजोरी ना जाल्यार आलमारीची चावी दी . कोणाच्या आंगार वस्ती ना 

म्हण्टकूच त्यो आलमारिंतूच आसूंक जाय . दी पयली आलमारिची चावी . 

( सुरो तेंकयता ) 
कवी : ( चावी दिता ) घ ... घ ... घे . ती पळय आलमार . 
चोर : ( आलमारीत सोदून येता ) तांतूत सगळी पुस्तकां भरल्यांत . भांगर खंय 

आसा ? 
कवी : ती पुस्तकांच म्हजें भांगर . 
चोर : ये- फकणां कोणाची करता जाणा ? 
कवी : चोराची . 
चोर : भितर कितें कितें आसा ? 
कवी : फकत आयदनां , रांदपाची . फुटकी ती तुका व्हर , बरी ती दवर . 
चोर : शटअप . 
कवी : नाका - नाका . सगळीच घेवन वच . 
चोर : सारकें सांग . नाजाल्यार हो सुरो तुज्या पोटांत वतलो . ( सुऱ्याचे पोत 

तेंकयता . ) 

Eि 


कवी 

: आ ... ( तांच्योय किळची ) 
चोर 

: खंय आसा तिजोरी ? 
कवी : सांगतां - सांगतां . 
चोर 

: सांग बेगीन . 
कवी : हां ... ( याद जावन ) तिजोरी ... तिजोरी ... आसा . सुरो बोल्सात घाल . 

सगळे सांगतां . 
चोर : ( सुरो बोल्सांत घालता ) हां - आतां सांग . 
कवी : बस सांगतां . ( आपूण उठठा ) 
चोर . : तूंय बस ( दोगूय बसतात ) 
कवी : आमची एकूच तिजोरी आसा . खूब पोरनी , पूण खूब मोलादीक . 
चोर : तिजोरी कितल्याय मोलाची आसूं . तांतूंत भांगर कितल्या मोलाचें आसा 

तें सांग . 
कवी : त्या भांगराचें मोल करू नज . 
चोर : सगळ्यो कितल्यो वस्ती आसतल्यो ? 
कवी 

: तुज्यान मेजू नजो इतल्यो . 
शोभा : खरेंच पापा ? 
मामी : आमकां मात लिपोवन दवरलें आयज मेरेन . आनी चोराक सांगलें . हांव 

नकळ आशिल्लें तुमी इतले कवडिचुंबक म्हणून . 
कवी : हय . तुमकां हांवें ती केन्ना दाखयलीच ना . इतल्या लाखांचे धन हांवें 

तुमच्यापासून लिपोवन दवरलें , हाजें म्हाका खरेंच आता दूख भोगता . 
पूण आयज ह्या चोराक हे सगळे दाखोवचे पडले . नाजाल्यार तो म्हज्या 

पोटांत सुरो घालतलो . 
मामी : जोड जोड जोडलें आनी चोरा हड्ड्यार फोडले . आमी हांगा काडटात 

ओडी . 

शोभा : म्हाका मात एकपसून वस्त दिलिना घालपाक . 
मामी : हय धुवे , आतां म्हाका पश्चाताप जाता ताजो . हांव लाखांचो धनी आसुनूय 

तुमकां दळडिरी जीण जगचे पडले . 
शोभा : पूण कित्याक पापा , आमकां कित्याक दिलेंना तें भांगर ? 
मामी : इतली गिरस्तेकाय आसताना आमकां कित्याक अशी भिकाऱ्याचे दशेक 

पावयलीं ? 
शोभा : अशें कित्याक केलें पापा ? 
कवी : ना धुवे , हांव त्या वस्तीक , त्या भांगरांक हात लावंक शकना . म्हज्या 

मालकिची न्हय ती भांगरां . हांव फक्त त्यो वस्ती दोळे भरून पळोव 

शकतां , पूण हात घालू शकना . 
चोर : चावी दी बेगीन . म्हज्यान रावू नजो . 
कवी : चावी ना तिका . उगतीच आसा . 
चोर : खंय आसा ? म्हाका दाखय बेगीन . 
कवी : घरांत ना ती . भायर आसा . 
चोर : भायर आसा ? 
शोभा : तरीच , पापा सदां रातचो उठून भायर बसता . 
मामी : तिजोरी पुरून दवरल्या ती राखूक बसताले दिसता . आतां फोड ती ताजे 

तकलेर . आनी तुमी कपलार हात दवरून बसात . 
चोर : ( कवीक धुकलता ) चल , भायर . दाखय म्हाका . 
कवी : ती आतां सांपडपाची ना . 
चोर : म्हणचें ? 
कवी : त्यो वस्ती रातच्या काळखांतूच चकचकतात . दिसाची ती सोदल्यार 

लेगीत मेळपाची ना . 
चोर : मागीर हांव कितें करूं ? 

कवी : तूं रातचो धांक सुमार यो आनी सगळ्यो वस्ती घेवन चल . 
शोभा : ये चोरा , आमकां थोडेतरी दवरतलो मरे ? 
मामी : म्हाकां एक चपलाहार , एक माळ , दोन पाटल्यो , चार कांकणां , एक 

बाजुबंद आनी पाच - स मुदयो , इतलेंच पुरो . 
शोभा : म्हाकां एक भांगतिळो , नाकां , हांव म्हाकां जाय तें काडटां रे , बाकीचे 


सगळे तूं व्हर . 


चोर : ये - मिस्टर , म्हाका बनोवपाचो यत्न करू नाका . ह्या सुऱ्याक पळय ( सुरो 

तेंकयता ) 
कवी : ना . खरेंच , तुज्या बायल - भुरग्यांचो सोपूत घेवन सांगतां . 
चोर : कितें म्हणटा ? ( सुरो तेंकयता ) 
कवी : ना - ना . म्हज्या ... म्हजे बायलेचो आनी हे धुवेचो सोपूत घेवन सांगतां . 
चोर : कितें सांगता सोपूत घेवन ? 
कवी सोपूत घेवन सांगतां की लाखांनी वस्ती भरिल्ली तिजोरी म्हजेकडेन 

आसा , ती भायर आसा , ती फक्त रातचीच दिसता आनी आयज ती हांव 


: 


तुकां दितलों . 


चोर : तशें जाल्यार हांव रात पडसर हांगाच बसतां . 
कवी : हांगाच रावतलो ? 
शोभा : रात जायसर ? 
मामी : आनी जेवतलो बी खंय ? 
चोर तुमी रांदून वाक जाय म्हाकां हांगाच . कोणाक भायर वचूंक मेळचेना , 

कोणाक भितर येवंक मेळचेना . 
शोभा : आमी भितरूच रावप दिसभर ? 
मामी : बाजारांत वचून जेवणाचे सामान हांडूक जाय . 
चोर : काय गरज ना . आसा तें खावपाचें आनी दिस काडपाचो . 


: 

कवी 


: हांव मात्सो त्या संपादकाकडेन वचून येतां , ताणे म्हाकां कविता घेवन 


आपयल्लो . 


चोर : गरज ना . फाल्यां वच . चलात , लागात कामाक . आनी एक लक्षांत दवरात . 

कसलीच हुशारी करशात , जनेलांतल्यान सकल देंवपाचो , पुलिशेक्क 
कळोवपाचो येत्न करशात जाल्यार हांव मेळटा ताका सुरो तोपून 
मारतलो . ( दूदकार दारार मारता ) आतां आनी कोण आयलो ! ये . कोण 

आयला भायर ? 
कवी : हांव पळयतां - 
चोर : गरज ना . घरांतलो कोण भायर बी गेल्लो आसा जाल्यार सांग . 
कवी : कोण ना . 
चोर : ( दाराकडेन वचून ) कोण रे ? ( भायल्यान दारार ) कोण भायर ? 

( भायल्यान दारार ) 
कवी : दुदकार , दुदकारच तो . 
चोर 

: तुका कशें कळळे ? 
कवी : कोण जाप दिना जाल्यार दुदकारूच तो . तो केन्नाच जाप दिना . दार 

काडल्या उपरांत एकदम भितर सरता आनी पयशे मागता . 
चोर : जाप कित्याक दिना ? 
कवी : दुदकार म्हूण कळ्यार हांव दार काडचोंना म्हणून . ( भायल्यान दारार 

मारता ) 
मामी : हांव सांगतां , पुलीस आसतलो तो 
चोर : पुलीस ! 

( मामी कवीक दोळो मोडटा ) 
मामी : सकयले माळयेर एक पुलीस रावता . तो केन्नाय येता खबरेक . तोय असोच 

करता . कोण काय म्हळ्यार जाप दिना . 


: 

कवी ( बळयां ) जायत जायत . तोच तो . ये चोरा , तो आयला जाल्यार तुजी 

कशीच धडगत ना . फाटले खेपे त्या शिरवयकारागेर आयिल्लो असलोच 

चोर . ताका ताणे असो बडयलो ... 
मामी : ( नाटक ) म्हणटा म्हणून ताणे चडून माल्लो आं ! तोंडातल्यानरगत येसर 

मारप म्हळ्यार कितें ? पुलिसाचेंय म्हणून नाका जाल्लेंच त्या . 
कवी : आगे तो आसाच तसो . धिप्पाड . हाजेपरस डबलीन आसतलो . तो मार 

ताका कांयच न्हय . तोंडांतल्यान रगतपयल्याच थापटान आयिल्लें ताज्या . 

हाडां कितली , मोडली ती पळयली मगे तुवें ? 
मामी : आवयस ! म्हयनोभर हॉस्पीटलांत उरलो खंय . 
कवी : आनी वर्सभर कादयेत . हाका तो कांयच न्हय करून मारतलो . 
मामी : ये चोरा , तूं आतां जनेलांतल्यान सकयल देवून पळळ्यार सुखाक 

पावतलो . 
कवी : दुसरे फावट केन्नाय यो . हांव चार पयशे करून दवरतां . 
चोर : दार उगतें करप ना . वचूंदी ताका खुटखुटावन . 
कवी : तशें केलें जाल्यार ताका चडूच दुबाव मारतलो . दाराक भायल्यान खिळी 

घालूना , म्हण्टकूच आमी भितर आसात हे कळपाइतलो तो शाणो आसा . 
दार काडीना जाल्यार भलतोच दुबाव घेवन तो दार फोडपाक पसून 

फाटीना . 
मामी : तूं पळळ्यार बरो जनेलांतल्यान . हांव जाय जाल्यार दोरी घालून दितां . 
कवी : आमी तुज्याच बऱ्याक सांगतात . तुका बंदखणीत वचपाची खाज आसा 

जाल्यार तुजी मर्जी . ( दुदकार दारार मारून लिपता . ) 
चोर : ( कवीक ) तूं दाराकडे वचून ताका जाप दी . आपूण मात्सो कामांत आसा . 

फाल्यां मेळुया म्हणून सांग . 
कवी 
चोर : ( सुरो दाखयता ) बेगीन चल . ( ताका दारांकडे व्हरता ) 


: पूण ... 

( शोभान इतलो वेळ येवजून काडलेली माण्णी . ) 
शोभा : पापा - पापा वरां कितली जाली . ? 
कवी : ( चोराक ) कितली जालीं वरां ? 
चोर 

: सवाणव जाली . 
शोभा : पापा , बेगीन दार काड . 
कवी : कित्याक गो ? सवाणवांक दारां उगती केल्यार नशीब उगतें जाता ? 
शोभा : तो वतलो पापा , बेगीन दार काड . 
कवी : जाच्या हातांत सुरो , ताच्या हातांत दार . 

( शोभा दार काडूंक वता . चोर ताका ओडून फाटी काडटा ) 
शोभा : ममी , दार काडूंक सांग गे ताका . 
मामी : कित्याक गो पूण ? 
शोभा : ताणे येतां सांगिल्ले ममी . 
मामी : कोणे गो ? 
शोभा : तो गे ममी - आमच्या कॉलेजींतलो . 
मामी : कॉलेजांतलो ? कोण गो तो ? 
शोभा : प्रताप . 
कवी : कॉलेजांतलो प्रताप ? तो कोण तुजो ? 
शोभा : तो म्हजो ... म्हजो फ्रँड . 
कवी : जालें ? कॉलेजीत वचून हे उद्योग करूंक लागलें तूं ? तरीच , तुका ह्या 

दिसांनी नवे नवे विस्तीद जाय . 
मामी : हय ! जाय म्हळे म्हणून तुमी थोडे हाडून दिल्यात ताका ? 
कवी : तूं आनी ताजो पाखो घेवं नाका . घरांकडेन घेवन येसर कसल्यो भानगडी 

ताज्यो ? 

: 


शोभा : तो आपूण जावन येवना पापा . हांवे ताका यो सांगिल्लें . 
कवी : तरीच ! त्याचखातीर आयज कॉलेजांतलें घरा रावलें तूं . निमीत मात 

विस्तीदाचें . 
मामी : जाता कितें घरांकडेन आयल्यार ? घरांत आयिल्ल्याक आता धांवडावन 

घालतले तुमी ? 
कवी : कसली रीत ताजी घराकडे आफोवपाची ? सांग , कित्याक आफयलो 

ताका हांगा ? 
शोभा : हांवे ताचेकडेन सरपळी दिल्ली पापा . 
कवी : ती परतून तुज्या हड्ड्यार घालपाक आयला जाल्यार घे ताका भितर . 

कित्याक दिल्ली सरपळी ? 
शोभा : विकूक पापा . तो पयशे घेवन येतलो आतां . 
कवी विकूक ? सरपळी विकूक ? पूण तुजेकडे सरपळी ( ताका ताजी माण्णी 

समजता ) आं ... सरपळी , तुज्या गळ्यांतली ती सरपळी विकपाइतल्यार 
भानगड पावली तुजी ? कित्याक विकली सरपळी ? सांग , कित्याक 

विकली ? 
शोभा : म्हाका काकान घातिल्ली ती ? 
कवी : घालूंकाकान . म्हणून विकूक जाय आशिल्ली ? कितें फाल्त आसा म्हणून 

सरपळी विकली ? सांग पयलीं . 
शोभा : टर्म - फी भरूंक जाय , आनी म्हाकां दोन विस्तीद शिवूक जाय . तुमी 

मागल्यार दिनात . 
मामी : आशिल्लें भांगर पुरूंन दवरलें . मागल्यार एक दमडी दिनात . मागीर 

गळ्यांतलें विकचेंना जाल्यार कितें करतलें तर तें ! ताका म्हणून खर्च 

ना ? आतां आनी ताजो खर्च वाडला जातलो . तो मोडटा मगो कितेंय ? 
शोभा : हय ममी ! तो खूप श्रीमंत ममी . बोटाक येद्दी मोठी मूदी घालता , खऱ्या 

हियांची . गळ्यांत मगे ममी स पोवनांची सरपळी घालता आनी 


₹ 

भांगराच्या पट्याचे घड्याळ घालता ममी . 
मामी 

: बापूय कितें करता गो ताजो ? 
शोभा : भायर आसता ममी . हो एकलोंच पूत . घरांतले सगळे होच करता ममी , 

येदे - येदे नोटींचे कवळेच बोल्सांत घेवन भोंवता तो . जाणा ममी , हांव 

सरपळी विकतां म्हणून काल तो म्हाका बिस्कूत दितालो . 
मामी बिस्कूत शी कित्याक गो ? 
शोभा : भांगराची बिस्कूत गे ममी . 
कवी : मागीर , घेतलिना कित्याक ? 
शोभा : हांवे सांगले , मागीर तुकां जाय तें दी म्हणून . 
मामी : बरें केलें . बाय गुणाचेच तें . 
कवी : कसल्या गुणाचे ? घेतिल्ली जाल्यार आयज सगळी बिलां फारीक जावची 

नाशिल्ली ? मागीर एके बिस्कुतेक दोन व्हरूं आशिल्ल्यो ताणे . 
मामी पुरो ! तुमच्या भांगराक खंय हात लावंक जायना , आनी कशे दितले 

आशिल्ले ? 
कवी 

: आगे हात लावंक जायना . म्हणचें कितें ! एकदा , हाच्या गळ्यांत मणी 

पडलो की मागीर म्हज्यान ताजें कितेंय करू येता . 
मामी : हे कालपयर सांगचे न्हय ? तुमच्या भयान ताणेय बाबड्यान आपली 

गजाल लिपोवन दवरली . 
शोभा : ममी आता कशेय करून दार काडूंक जाय . नाजाल्यार तो म्हजेर रागार 

जातलो . 
कवी : ( हळूच पूण चोराक आयकूक येताशें ) आतां वचूंदी गो ताका भायले 

भायर ह्या चोरान ताजे सगळे भांगर आनी पयशे काडून घेतले जाल्यार 

ती सरपळीय फुकट वतली आमची . ताका फाल्यां समजावं येता . 
शोभा : हय पापा . 


: 


बेकार कवी ; भरत नायक / १५ 


2 


चोर : ये कवी , भायर कोणूय आसूं - हांव दार उघडटलोंच . 
शोभा : ( काकुळटेक येता ) नाका रे चोरा , ताका वचूंदी रे . फाल्यां येवंदी ताका . 
कवी : वगीच ताजी आनी आडखळ नाका . तूं तुजें काम कर आनी गुपचूप वच . 
चोर 

: हे पळय , तुमी आता नाटक करपाचें . 
शोभा : तूं पार्ट करतलो ? पूण नाटक खंयचे काडटलो ? 
कवी : तुमीच करात ती नाटकां . हांव म्हजी कविता सोंपयतां . 
मामी : मदींच नाटकशे येवजलें हाका ? 
चोर 

: तुमका नाटक करचेंच पडटलें . 
मामी : धमकायता सो मरे ! आमच्या घरांत येवन आमकांच धमकावण्यो ? 
शोभा : करुया गे ममी . आमी गॅदरिंगाक केल्लें तें करूया . म्हाका सगळे पाठ 

आसा तें . हांव शिकयतां तुमकां . पापा हीरो , आनी ममी तूं हिरोईन . 
चोर : तसलें नाटक न्हय . हांव दार काडटां . कोणूय मनीस भितर येवं . ताका 

तुमी हांव चोर म्हणून दाखोवन दिवंक फावना . हांव तुमचो सोयरो अशें 

ताका सांगपाचे . कळ्ळे ? कोण म्हणून सांगतले ? 
सगळी : सोयरो ! 
चोर : कसलो सोयरो ? 
कवी 
चोर : नाका . 
मामी 
शोभा : मामा . 
चोर : सारकें - मामा . तुजो कोण ? ( मामीक ) 
मामी 

: भाव . 
चोर : आनी तुजो कोण ? ( कवीक ) 
कवी 

: मेवणो . 


: म्हजो बापूय . 


: देर 

: चोर ... 


चोर सारकें ! तुजे बायलेचो हांव कोण ? 
कवी 
चोर : तुजे मामीचो हांव कोण ? 
शोभा : भाव . 
चोर : आनी तुजो हांव कोण ? 
मामी 
चोर : कितें ? 
मामी : न्हय ... भाव ! पूण म्हजो भाव चोर न्हय . 
शोभा : म्हजो मामाय चोर न्हय . 
कवी : म्हजो मेवणोय चोर न्हय . 
चोर : आनी हांवूय चोर न्हय . हांव फकत तुमचो सोयरो . इतलेंच लक्षात 

दवरपाचें . कळ्ळे ? 
सगळी : कळ्ळे ! 
चोर : चुकून लेगीत कोणाच्या तोंडांतल्यान चोर म्हूण उतर भायर सरूंक 

फावना . कळ्ळे ? 
सगळी : कळ्ळे ! 
चोर : आनी ताका म्हजे चोरयेविशी कितेंय सांगशात जाल्यार ताच्या हुजरांच 

सुरो पोटांत घालपी . कळ्ळं ? 
सगळी : कळ्ळे ! 

( चोर दार उगडटा ) 
चोर : आं ... ? हांगा तर कोणूच ना . 

चोराफाटसून हळूच दुदकार भितर सरता . ताका पळोवन चोर दार 

धांपून खिळी घालता ) 
दुदकार : ( हांसता ) म्हज्या कामांक लागून सदां म्हाकां रावूक मेळनयना , म्हणून 

वांयच दारार मारतय आनी मी वयतय . आयज मियां बी तिरीक काडली . 
सगळ्यांचा दूद वाटून बेगीनाच काबार केलंय आनी निमाणो हंयसर 
इलय . वांयच दारार माल्लय आनी गेल्या सारकां करून वगी कुशीक 
लिपून रवलय . आतां म्हाका दिसभर कांयच काम करूंचा ना . तीनय 

म्हयन्याचे पयशे घेतल्याशिवाय मियां कसोच जावचयना . 
" कवी : तुका पयशे दिवंक जाय हें खरें . पूण ह्या वेळार म्हजेकडेन आसात खंय ? 
दुदकार : तां मियां नकळय . म्हाका पयशे आयज व्हये म्हणचे व्हयेच . 
कवी : फाल्या सकाळी यो आनी सगळे पयशे घेवन चल . आयज सांजे आमी 

आमची तिजोरी उगती करतले . तुका थोडे पयशे फुकट पसून दिवपी 

हांव . 
दुदकार : नको . तसले हरामाचे पर्यशे म्हाका पचूचे नात . म्हाजे दुदाचेच पयशे 

म्हाका पचनय नात . 
ममी : कशे पचतले ? दूद दिल्यार पचत . दिता सगळे उदक . 
दुदकार : कोण आवशिचो सांगतय , म्हाजांदूद पातळ म्हणान ? म्हाजां दूद पातळ 

म्हाणांक छाती व्हयी . औतां दूदच तां . केवां केवां जाता पातळ . म्हणचे 
काय ? म्हशी दिसभर पाणयांत बसतत , पाणी पितत , मगे दूद पातळ 
नातर काय शेण पातळ जातलां ? म्हाजां दूद पातळ लागला तर इतको 

तेंप घेतलंय कित्याक . बंद करूंचां आसला . 
कवी : तुजें दूद दाटूच आशिल्ले रे . पूण आयचो एकूच दीस जर तूं रावशींत 

तर एक म्हसूच हाडून तुका दीन हांवं . 
दुदकार : म्हाका कोणाची फुकटची म्हस नको . मी दुडु दितलय म्हस घेतलय हिणे 

म्हाजां दूद पातळ म्हटलांच कसा ? म्हाजां दूदं म्हणचे काय रामग्याचा 

दूद दिसलां ? तो रामगो दुदांत उदक घालनयना , उदकांतूच दूद 
घालतय . तुमकां मांयती नाय ? पयर रामगो पयशाचां गाठोडां घेवन 
म्हसरां हाक वचा आसलो . ह्याचां व्हडां उमथलां आनी गाठोडां बुडलां . 
पूण ह्यो रवलो . काय जालां ? पाणयांचे पयशे पाणयांत गेले . 

शोभा : ( दुसरी माण्णी ) पापा , कित्याक ताची कटकट , दिवन उडोवया पयशे . 
ममी : आमी पयशे लिपोवन दवरल्यात दिसलां कितें गो तुका ? 
शोभा : म्हजेकडें आसात ममी थोडे पयशे , ताचो हिशोब करतां आनी आत्ताच 

दिवन उडयतां . आमच्या सोयऱ्या हुजरां केल्लो अपमान आमी कसो 

सोंसतली ? कितले जातात रे तुजे ? 
दुदकार : एका म्हयन्याचे पन्नास रुपये , तीन म्हयन्याचे १५० रुपया जाले . 
शोभा : हय गे ममी , इतले जातात ? राव , हांव पळयतां हिशोब करून ( कादेन 

घेता आनी बरयता ) 
ममी : हांवें बरोवन दवरल्यात गो भितरल्या दारार . 
शोभा : नाका ममी , म्हाकां याद आसा - हे पळय रे वाच बरे करून . 
दुदकार : ( वाचता ) आमगेर चोर - 
चोर : ये - दी कादेन . ( झोपय मारून कादेन घेता ) 
दुदकार : ह्यो कोण तुमचो ? 
कवी 

: हो ... होच तो ( चोर हळूच सुरो दाखयता ) होच तो आमचो सोयरो . 
दुदकार : म्हणचे कोणाचो कोण ? हेका हंयसर केन्ना बघलोना . 
कवी 

: तो हिजो - हिचो मेवणो 
दुदकार : काय ? 
कवी : म्हजो मेवणो . हिचो भाव आनी हाचो .... 
शोभा : चोर . 
चोर : कितें म्हळे ? 
शोभा : मामा - मामा . 
दुदकार : तिडकतत काय आनी मस्को काय करतत ! 
चोर : भुरगेपणा खूप आसा ताचेकडे . येदें व्हडलें जालें तरी भुरगेपणा वचनात . 

( ताच्या कानाक धरून ) घोडी जाली घोडी . 


: 

दुदकार : तुमी मस्कऱ्या करात नातर आनीक काय बी करात . म्हाजे पयशे दी 

बगया बेगिना . 


: 


मामी : हे कायबो कविता करतात जाणा ? ( परतून नाटक ) 
कवी : आं ... ! तूं आनी कविता ? ( अजापला ) 
मामी : ( दुदकाराक ) तुका कविता कळनारे ? 
दुदकार : कळटत ... फुलपांखरू ... 
मामी हांच्यो कविता वाचल्यात तुवें केन्ना ? तांची नवी कविता कितली सुंदर 

जाणा ? ... आयज हांव चान्ने न्हालों . 
कवी : वा - वा ! आयज हांव धन्य जालों . 
दुदकार : आतां मातर बरां जालां . 
मामी : आवडली मरे तुका ? हे पळयात , ताका एक तुमचे कवितेचे पुस्तक 

दियात . 
कवी 

: व्हरता मरे ? चड न्हय . फकत वीस रुपया . 
दुदकार : वीस रुपये ? चार वळी वाचूंक वीस रुपये ? दुदकाराक नको तां . 

भजेकाराक दिल्यार बरां जातला . 
मामी : पयशे दिवनाका रे तूं फुकटूच व्हर . तांकां भेट म्हणून तुमचें एक पुस्तक 

दिवचेनात ? 
कवी : भेट ? दूद गुटलांवक तरी उपकारतलें ताका ? 
मामी : अशें कितें ? ताका कळटात कविता ! हाचेर बरयात ' माये मोगाची भेट ' 

आनी दियात ताका ( कवि बरयता ) 
चोर : आरे दूदकार , हांगा यो . तुकां कितले पयशे दिवचे आसात . 
दुदकार : दिडशे रुपये . 
चोर : ( पयशे मेजून दिता ) हे घे , आनी चल . 
कवी : आयज हांव चान्ने न्हालों- पुनवेचे चान्ने न्हालो ... ( रंगता ) 

मामी : हे पुस्तक 
चोर : पुस्तक नाका - चल रे तू - ( खिळी काडटा . दुदकार वता . भायल्यान 

अग्नी दारार उबो रावला . खिळी काडटांच भितर येता . ) 
मामी : आवयस ! अग्नी , तुमी आयले ! 
शोभा : पापा कोण आयला पळय . अग्नी ! 
कवी : अग्नी ? ... हां ... अग्नी सायब , आगो अग्नी न्हय अग्नीसायब . 
मामी : अग्नीसायब , बसात न्हय . 
अग्नी : कविराज , हांव तुमच्यो कविता आयकूक येवना . हे तुमचे सदचे म्हाका 

पाठ जाला . म्हाका बसोवप , कविता आयकोवप , म्हज्याच पसऱ्यावयली 
उदार हाडिल्ली च्या करून म्हाका घालप . आयज हांव तुमच्यो कविता 

आयकुचों ना . आयज हांव म्हजी कविता तुमका म्हणून दाखयतलों . 
मामी : तुमी कविता केली ? 
शोभा : आतां तुमच्या पसऱ्यार गर्दीच जातली गिरायकांची . 
अग्नी : फकणांपसून हावं आयकून घेवचोंना आयज . 
कवी : आगो शोभा , अग्नीसायबान आयज पयलेच खेप कविता केल्या आनी तूं 

फकणां कितें करत ? प्रोत्सान दिवंक जाय प्रोत्सान कितें अग्नीसायब 

न्हय , कवी म्हाराज . म्हणात , आयकुया तरी तुमची कविता . आमच्या 
हिकाय आयज अकस्मात कवितेची आवडशी निर्माण जाली ! शोभा 

आयज तूं च्या कर . 
अग्नी : हांवें एकदां सांगले , हांव च्या पिवचोंना . आयकात म्हजी कविता . हो नवो 

मनीस कोण तें पयलीं सांगात . 
चोर : हे म्हजे भावोजी . 
अग्नी : कोणूय आसूं . हांवं म्हजी कविता म्हणटलों खरो . 

हांव अग्नी 

अग्नी म्हणचे उजो 
आयज तुजो करतां चुरो 
गोड गोड उतरां सांगून 
म्हजीच म्हाका च्या घालून 
तुमी म्हाका भुलयलो . 
म्हजी फकणा मारून 
म्हाका विसरायेर घालो . 
पूण आयज ... 
आयज हांव विसरचोंना . 
तुका कसोच सोडचोंना 
पयशां बगर दुसरे 
आयज हांव उलोवचोंना . 
आयज दितां , फाल्या दितां 
करीत करीत 
आयज जाले 
तीन म्हयने 
पसऱ्या वेलें बील तेवटेन 
वाडतवाडत गेलें 
हिशोब मारून 
पळे जाल्यार 
चारशे रुपया जाले . 
आता तुका निमाणे सांगतां 
तुज्या बोल्सांत ना दमडी 

हांव तुजी काडपी चामडी 
आतांच्या आतां पयशे दिना 
जाल्यार हांव 

पुलीशेत वतां 
सगळी : पुलिशेत ? 
अग्नी : हयवय ! पुलिशेत ! 

पुलिशेत वतां 
केश करतां 


आताच्या आतां , 
इन्स्पेक्टराक घेवन 
हांगा येतां 


हाताक तुज्या 
घालतां बेडी 
कादयेंत घालतां 
बंदखणीत घालतां 
करतां तुजी कडी - तुजी कडी - कडी - कडी ! 
: नाकां सायबा नाकां 


कवी 


अशें करू नाका . 


जाय जाल्यार एक पुस्तक 
तुज्या नांवान छापतां . 
आयज आमगेर सोयरो आयला 
सोयरो बायलेचो . 


ताज्या हुजरां म्हाका घरून 

कुंडो काडटा म्हजो ? 
तुमच्या सारक्या म्हामनशाक 
हे सोबना 
हांव कवी , तुमीय कवी . 
राग गिळून रावया वोगी 
तुमचे पयशे हांव केन्नाच 


मिनी 


दिना म्हणना 


पूण आता वीख खावपाक 


बोलसांत पानदुडू ना . 


J 


तू सांजे यो 
धा वरांचेर यो 
म्हजी एक तिजोरी आसा 
खूब पोरणी , खूब पोरणी 
तांतूंत खूप भांगरां आसात . 
तुज्यान तोलूंक जांवचेना . 
आयज पयलेच खेप 

हिलाका 
तिजोरी म्हजी फोडटलों 
सगळ्या लोकांचे रीण 
फारीक करतलों 


आनी हिमालयांत बसून 

भजन करतलों - भजन करतलों - भजन करतलों . 
अग्नी : दळडिया , कविराज म्हाका मारता पालीस ? असोच वतां आनी घेवन 

येतां पुलीस ... 

: 


चोर तूजें कितलें बील फारीक करपाचें आसा ? 
अग्नी : तुका कित्याक राटावळी ? तू करता फारीक ? 
चोर : हय . हांव करतां फारीक . पूण सांजे येवनाका . 
अग्नी : उबे चारशे रुपया जातात . 
चोर : ( नोटी काडून दिता ) घे . एक , दोन , तीन , चार . हे पळय दार . 
अग्नी : आनी रावना . सामको चल्लों भायर . ( वता ) 
कवी : आ ... हा ... ! आयज हांव चान्ने न्हालों ... पुनवेचें चान्ने न्हालों . ( रंगता ) 

( चोर दार धांपून खिळी घालता आनी दाराक तेंकून बसता . काळोख ) 


FREE 


( ... उजवाडांत कवी मेजार हातांत पेन घेवन न्हिदलेलो आसा . ममी 
आनी शोभा बसल्यांत . चोर दाराक तेंकून बसला घड्याळाची अलार्म 

वाजता . चोर अलार्म बंद करता आनी उठ्ठा ) 
चोर : ( कवीक उठयता ) ये मिस्टर . धा वरां जाली . चल ऊठ . 
कवी : अं ... ? तूं अजून हांगाच आसा दिसता . 
चोर : ऊठ - ऊठ धा जालीं . 
मामी : चलात आता . दाखयात ताका तिजोरी -चोर , नागोवणो , तुजें बरें जावं 

नाका . 
शोभा : तशें म्हणू नाका गे ममी . तो मागीर रागान आमका कांयच दवरचोना . 
चोर 

: ये - चल बेगीन , म्हाका उशीर जाता . 
कवी : खंय वच म्हणटा रे ? 
चोर : भायर यो . म्हाका तिजोरी दाखय . चल 

( सुरो काडटा ) 
कवी : येतो . तो सुरो मात्सो फाटी काड - चल . 

: 


चोर तुमी हांगाच रावात . 
शोभा : आमीय येतात मरे . 
चोर : गरज ना . 
मामी : आमची भांगरा - आमकां पळोवपाचोय हक्क ना ? 
चोर : थंयच रावात ( दार धांपून भायल्यान खिळी घालता . ) 
कवी : येवंदी रे तांकां - खिळी कित्याक घाली ? दोळेभर पळोवंदी तरी तांकां . 
चोर 

: चल . दाखय तिजोरी . 

( काळोख . चान्न्याचो उजवाड ) 
कवी : यो , असो यो - हांगा उबो राव - वयर पळय . 
चोर : वयर कितें आसा ? 
कवी : तो पळय . केदो व्हडलो चपलाहार , ह्या पोताक साकून त्या पोताक 

पातळ्ळा . ही कानातलीं , हीं नाकांतली , हे भांगतिळे , हे बाजुबंद , ह्यो 
सरपळ्यो , मुदयो आनी हे सगलें उणें पडटा जाल्यार ह्या भांगरागुळ्याचे 

कुडके काडून जाय तसल्यो आनी जाय तितल्यो , वस्ती करू येतात . 
चोर : ये - म्हाका तीन पानां करूनाका - पयली तिजोरी खंय लिपोवन दवरल्या 

ती सांग . नाजाल्यार सुरो पोटांत घालतोलों . 
कवी : खरेंच , म्हज्या गळ्याचो सोपूत घेवन सांगतां . म्हजेकडेन तिजोरी 

आशिल्ली जाल्यार आयज आमी जमनीक पोट तेंकोवन न्हिदची 
नाशिल्ली . न्हेसूंक ना म्हणून म्हजी धूव कॉलेजीक वचची उरची 

नाशिल्ली . 
चोर : तुजेकडेन कांयच ना तर ? 
कवी : ना कशें ? आसा . ह्या मळबांत दिसता ते म्हजे धन . ही तिजोरी सदांच 

रातची उगती आसता . हे धन कोणेय लुटचे -- तांक आसा ताणे लुटचे . 
चल , जाय तितलें घेवन वच . 

चोर : ह्या कवीन म्हाका पणस दाखयलो . 
कवी : आयज हांव चान्ने न्हालों . चंद्रिमाचो शाबू लावन भांगराचें उदक न्हालों 
चोर : ये कवड्या , आयचो म्हजो सगळो दीस तुवें व्हगडायलो . दुसऱ्या 

कोणागेर तरी वचून हात मारतलों आसलों तेंय ना केलें .. दुदकाराचे 
देडशें आनी पसरकाराचे चारशे रुपया हांवे फारीक केले . पयली म्हजे 
साडेपांचशे रुपया दी , नाजाल्यार ह्याच चान्याच्या उजवाडांत तुजो जीव 
घेतां . 
' सुरो मारूंक उबारता , इतल्यान दुदकार , पसरकार , शोभा आनी ममी 
चारूय दिकांनी येतात . दुदकाराच्या हातांत पारय आसा , पसरकाराच्या 
हातांत कुदळ , ममीच्या हातांत चिमटो , जाल्यार शोभाच्या हातांत दांडो 
आसा . सगळी चोरावटेन एक एक पावल मारीत येतात , तसो चोर 

गळसणटा . हातांतलो सुरो गळून पडटा . ) 
चोर : नाका . म्हाका पयशे नाकात , तिजोरी नाका . भांगर नाका , कांय नाका . 

सोडात म्हाका . हांव वतां म्हजे वाटेन . सोडात म्हाका . 

( सगळे जाण ताका राजवान घट बांदून घालतात ) 
अग्नी : कवी म्हाराज , पुलीस ताजी करतले कडी . तुजी दाखय पळोवया तिजोरी . 

हांव करतां उकती . 
दुदकार : भिवचां कारण ना . तुजां तुका गावतलां . दाखय बगया तिजोरी . 
मामी : पळयतात कितें अशे ? देव कशे पावले ते आमका . नाजाल्यार ते चोर 

तिजोरी पुसून वतलो आशिल्लो . हांवे ताकां उतर दिल्लें , तिजोरी 

वाटायशात जाल्यार तुमका कितेंय दितलें म्हूण . 
दुदकार : म्हाका चार कांकणां दिली की पुरे . 
अग्नी : कोणाक कितें दिवपाचें तें हांव पळयतां . तू फकत तिजोरी खंय आसा तें 

दाखय . 
कवी : तिजोरी उगतीच आसा . तुमका जाय तितलें व्हरात . 

सगळी : ( सोदतात ) खंय आसा ? - खंय आसा ? 
कवी : आरे तुमच्या दोळ्यामुखार तिजोरी उगती पडल्या , आनी तुमका 

दिसना ? त्या अलंकाराच्या झगझगान अख्खे पृथ्वीचेर शितळ उजवाड 
पडला आनी तुमका तिजोरी दिसना ? आरे तुमच्या दोळ्यांतली नदर 

इतली अशक्त कशी जाली ? 
अग्नी : तिजोरी उगती आसा ? उजवाड पडला ? आरे तिजोरीवटेन मात्शें बोट 

तरी दाखय रे . 
कवी : ही कितें ? मळबांत ! कितले अलंकार भरल्यात पळय ते तिजोरेंत . दार 

ना , धांपण ना , चावी ना , उगतीच आसा . चलात लुटात , जाय जाय ते घेवन 
वचात . ( सगळे निशेतात ) 
आयज हांव चान्ने न्हालों . 
पुनवेचे चान्ने न्हालों 
चंद्रिमाचो शाबू लावन 
भांगराचें उदक न्हालों 
आयज हांव चान्ने न्हालों . 


-सोपता 

ही भुवगी 
पालवता कशी 
G 

आनंद पिछी 
G 

शब्दवनात 


F 


ग 


रजस 


D 


राजस वितरण 


क्या पुस्तकांची पंगत ! धवा आमची संगत !! 


